

# Joşgunly goşgular

Category: Goşgular, Kitapcy  
написано kitapcy | 22 января, 2025  
Joşgunly goşgular

## JOŞGUNLY GOŞGULAR

Belki ile ýaran däldir bolşumyz  
Göwün etmän,  
başgaçarak bolalyň!  
Belki ile ýaran däldir däbimiz  
Göwün etmän!  
täze däbe uýalyň.  
Belki ile ýaran däldir ýolumyz  
Biz indiki ädimleri duýalyň.  
Belki ile ýaran däldir doğsumyz  
Göwün etmän!  
başgaçarak doglalyň.

\* \* \*

Köçelere has tapawut goýdular  
Ol köçe ses-üýnsiz  
Bu köçe şowhun  
Ol köçe seslensin.  
Bu köçe dymsyn.

Onsoň dymyşlyga  
Şowhunlylyga  
Dikeltdiler  
Köçelerde dürbiler...

Ýone köçeleriň  
Kadasy başga  
Olar janly  
Keşplere öwrülen  
Bolmaýar ümsüm.

\* \* \*

Örän ir ekilen miwe baglaryna  
Meňzedesim gelýar  
Demokratiýany.  
Geçmişi arassa  
Suwaranlar kän,  
Emma bu toprakda  
Eglen pudagy  
Şagala şam bolýar  
Ýekänme –ýekän.

Bu gün oglum  
Ýoljak bolýar almany  
Enerjisi ýokar,  
hem tamasy kän.  
Emma eli hiç ýetmeýär  
Neressäň !

Öýümize myhman gelen suratçy  
Almaň üç ölçegin  
Şekillendirip,  
Ruhuna siňýär.  
Onsoň bir kagyzda  
Teswirlendirip,  
Gädilen almany  
Ogluma berýär.

\*\*\*

Sen birden ....  
Sen birden,  
bogazyňdan Bogulduň!  
Diňe diýdiň  
Ýandym!  
Ýandym!  
Ses -sezasyz...  
Dymdyň!

Sen aýdym aýtjakdyň  
Şol bogaz bilen  
Söýgi – wysal Hakda  
Aýralyk hakda  
Jebri –japa hakda  
Uly il hakda  
Ýene kän zat hakda  
Sen doýga dönüp  
Ah!gezjekdiň gursakda...

Seniň kalbyňda  
Berç tutup giden  
Ahmyrlar  
Dertler  
Ünjüler  
Öjler

Zerre –zerre  
Seniň dalgyr  
Bogazyňa siňipdir...  
Bogazýnda gemre baglanan  
Sesler  
Bütin nalalar  
Bolup hamyla  
Bir göwrä dönipdir,  
ses dogulupdyr.

Şoň üçin bogazyň  
Alnyp nyşana ,  
Gapdyrjak boldular!  
Ses gapylmady!  
A ses bolsa  
Has iripdir gapmadan  
Bilmedikler bildiler!...

Sesler ýaň atanda  
Seniň matamyňa  
Bütin gjeler  
Giň şäheri yrapdyr ...

Seň dal çynar kamatyňdan, boýuňdan  
Ýetişen almalar  
Ýaşyl ýaprakly  
ýere tänip dir...

## ■ DILIM

Dilim, dilim  
Eziz dilim,  
Sen bolmasaň  
Biz bolmarys  
Niçik geçer aýym – günüm.  
Bü türkmeniň dilinde bol  
Bu türkmeniň ganynda gal  
Her bir gysyş, dartgynlykdan  
Boýnuň galdyr galykgyn ok deý  
Sen bolmasaň  
Biz bolmarys  
Gije aýym, gündiz günüm.  
Niçik bolar aýsyz –günsiz  
Seni gorap, aýap saklan  
Türkmenler biz!  
Türkmenler biz!

Gapur HOJA.

Goşgular